

# СУРГУЛЬЧНРИН БОЛН ЭК-ЭЦКНРИН СЕДВÄРÄР

## ПУТЬ К КОММУНИЗМУ

Приютне-  
нск райо-  
на Воро-

бьевск селәнә 4-ч номертә дундин школин сургъульчнр эврәннь чидләр кирпич кегъад спортин зал тосхх болдж хургтан шиидсмн. Хург болсна манъгъдур өдрәс авн эдн кирпич кех шавран, соломан зөөдж авад, кирпич кех кевән цуглулдж белдцхäv. Сургъульчнр, багшнр болн школин техническ көдләчнр хойр хонгт гүджрдж көдлцхäv. Сургъульчнрт дөнъ болхар зәрм эк-эцкнрнь чигн ирцхäv. Хойр хонгин туршарт 8 минъгън кирпич эдн кев. Спортин зал тосххд эннь күрхмн.

Мотев Анатолий — сургъульчнрин бригадин бригадир, Шафоростов Владимир, Понамарев Иван, Бадмаев Алексей, Санджиев Иван, Скрипкина Нина, Куцаев Митя, Баско Василиса, Пасечникова Гвдокия нань чигн сургъульчнр ончта кевәр шундж, үнн седклән тävдж көдлцхäv.

4-ч болн 5-ч классин сургъульчнр шоргълджн метәр дль, эдн соломинь, уух уснь зөөдж өгчäv, цармудинь туудж өгв.

«Дружба» колхозин правлень икәр эднд дөнъгән күргв. Онъгәр автомашигән олзллгънд өгв, соломинь зөөдж өгв, сургъульчнрин олзллгънд гидж нань чигн көлг-күч өгв.

Цаарандк спортивн залин тосхлтиг эднә шеф «Дружба» гидг колхоз бийдән авб. Сургъулин джил эклтл спортив зал белн болхмн.